

अधिव्याख्याता, इंग्रजी, शासकीय तंत्रनिकेतन,  
शिक्षक सेवा गट-अ या पदावर नामनिर्देशनाने  
नियुक्ती व पदस्थापना बाबत...

महाराष्ट्र शासन  
उच्च व तंत्रशिक्षण विभाग,  
शासन निर्णय क्र. ससेनि- ३२१४ /प्र.क्र.१६५/१४तांशि-७,  
मंत्रालय, मुंबई-४०००३२.  
दिनांक :- ३१ मार्च, २०१६.

**संदर्भ :-** १) महाराष्ट्र लोकसेवा आयोगाचे पत्र क्र.१५(२)(४२)/१२२४१/सात, दिनांक ०८ जुलै, २०१४.

२) सामान्य प्रशासन विभाग यांचे शासन परिपत्रक क्र. एसआरव्ही २०१५/ प्र.क्र.१५६/  
कार्या-१२, दि.८ मे, २०१५.

३) उच्च व तंत्रशिक्षण विभाग, शासन निर्णय क्र.ससेनि-३२१४/प्र.क्र.१६५/१४/तांशि-७,  
दि. १६ जुलै, २०१५

४) संचालनालयाचे क्र.तांशि/४अ-आस्था/इंग्रजी/२०१५/८०६, दि.२४ नोव्हेंबर, २०१५.

#### **प्रस्तावना:-**

शासकीय तंत्रनिकेतनातील कंत्राटी तत्वावर नियुक्ती केलेल्या अधिव्याख्यात्यांनी त्यांच्या सेवा नियमित करण्यासंबंधी मा. उच्च न्यायालय, मुंबई खंडपीठ नागपूर येथे सन २०१० मध्ये रिट याचिका क्र. २०४६/२०१० दाखल केली होती. या न्यायालयीन प्रकरणी मा. उच्च न्यायालयाने दि. १९/१०/२०१३ रोजी सदर याचिकेवर निकाल देऊन याचिकाकर्त्यांच्या सेवा नियमित करण्याचे निर्देश दिले. सदर आदेशांविरुद्ध शासनातर्फे मा. सर्वोच्च न्यायालयात दाखल करण्यात आलेली विशेष अनुमती याचिका क्र. ३९०१४/२०१३ मा. सर्वोच्च न्यायालयाने दि. ०६/०१/२०१५ रोजी निकाली काढून मा. उच्च न्यायालय, नागपूर खंडपीठ यांचे दि. १९/१०/२०१३ रोजीचे आदेश कायम केले.

मा.न्यायालयाच्या आदेशानुसार शासकीय तंत्रनिकेतने व तत्सम संस्थांमधील कंत्राटी अधिव्याख्यातांना नियमित केल्यामुळे शासकीय तंत्रनिकेतनातील अधिव्याख्याता इंग्रजी या विद्याशाखेतील उर्वरीत रिक्त जागा विचारात घेवून त्याकरीता संदर्भ क्र. ०१ अन्वये महाराष्ट्र लोकसेवा आयोगाकडून शिफारसकृत ८७ उमेदवारांपैकी २० उमेदवारांना वैद्यकीय तपासणी व चारित्र्य पडताळणी अहवालाच्या अधिन राहून संदर्भ क्र. ०३ च्या दि.१६ जुलै, २०१५ च्या शासन निर्णयान्वये नियुक्ती देण्यात आली आहे. त्यापैकी श्री. कैलास कपूरसिंह परदेशी (विजा-अ) हे कंत्राटी अधिव्याख्याता म्हणून कार्यरत असल्याने मा. उच्च न्यायालयाच्या आदेशानुसार नियमित करावयाच्या कंत्राटी अधिव्याख्यात्यांमध्ये श्री. परदेशी यांचे करीता विजा-अ प्रवर्गातील १ जागा राखून ठेवण्यात आली. परंतु, श्री. परदेशी यांनी कंत्राटी सेवेचा राजीनामा देवून महाराष्ट्र लोकसेवा आयोग उमेदवार म्हणून नियुक्ती स्विकारली आहे. त्यामुळे रिक्त असलेल्या/झालेल्या विजा-अ प्रवर्गातील १ जागेकरीता त्याच प्रवर्गातील उमेदवारास नियुक्ती देणे क्रमप्राप्त ठरते. त्यानुसार सामान्य प्रशासन विभागाच्या मान्यतेनंतर विजा-अ प्रवर्गातील महाराष्ट्र लोकसेवा आयोगकडून गुणवत्ताक्रमानुसार शिफारसकृत श्री. विकास गंगाराम चव्हाण यांना नियुक्ती देण्याचे शासनाच्या विचाराधीन होते.

तसेच श्री. रामकृष्ण भाऊराव कोल्हे, यांचे खुला (अपंग) या वर्गवारीसाठी आयोगाने शिफारस केली असल्याने त्यांचा वैद्यकीय तपासणी अहवाल प्राप्त होण्याच्या अधिन राहून दि.१६ जुलै, २०१५ च्या शासन निर्णयाद्वारे नियुक्ती देण्यात आली नाही. परंतु आता सदर अहवाल प्राप्त झाला आहे व त्यांना शासन सेवेत काम करण्यास वैद्यकीय मंडळाने पात्र ठरविले असल्याने श्री. रामकृष्ण भाऊराव कोल्हे यांना खुला (अपंग) प्रवर्गातून नियुक्ती देण्याचेही शासनाच्या विचाराधीन होते.

## शासन निर्णय :-

महाराष्ट्र लोकसेवा आयोग पुरस्कृत खालील उमेदवारांची अधिव्याख्याता, इंग्रजी, शासकीय तंत्रनिकेतन, महाराष्ट्र तंत्रनिकेतन, शिक्षक सेवा, गट-अ या पदावर त्यांच्या नावासमोर दर्शविलेल्या रकान्यात ते ज्या दिनांकापासून त्यांच्या पदाचा कार्यभार स्विकृत करतील त्या दिनांकापासून दोन वर्षांच्या परिवीक्षाधीन कालावधीसाठी स्थानापन्न नियुक्ती करण्यात येत आहे. तसेच त्यांची नियुक्ती नंतरची पदस्थापना त्यांचे नावासमोरील स्तंभ क्र.६ खाली दर्शविण्यात आलेल्या ठिकाणी करण्यात येत आहे.

अ. क्र.	गुणवत्ता क्रमांक	आयोगपुरस्कृत उमेदवाराचे नाव	वर्गवारी	आयोगाने शिफारस केलेला प्रवर्ग	नियुक्तीचे ठिकाण
१	२	३	४	५	६
१	७२	श्री. विकास गंगाराम चव्हाण	विमुक्त जाती (अ)	विमुक्त जाती (अ) वर्गवारीसाठी राखीव असलेल्या पदासाठी	शासकीय तंत्रनिकेतन, नंदुरबार येथील रिक्त पदावर.
२	८६	श्री. रामकृष्ण भाऊराव कोल्हे	अराखीव (अपंग)	खुला (अपंग) या वर्गवारीसाठी राखीव असलेल्या पदासाठी	शासकीय तंत्रनिकेतन, मालवण येथील रिक्त पदावर.

२. सदर उमेदवारांची अधिव्याख्याता, इंग्रजी, शासकीय तंत्रनिकेतन, महाराष्ट्र तंत्रनिकेतन शिक्षक सेवा, गट-अ या पदावर ते प्रत्यक्ष हजार झाल्याच्या दिनांकापासून, नामनिर्देशनाने खालील अटी व शर्तीच्या अधिन राहून नियुक्ती करण्यात येत आहे :-

- श्री. विकास गंगाराम चव्हाण यांची नियुक्ती पोलीसांनी तपासलेल्या व शासकीय सेवेस पात्र असल्याचे सांक्षाकन प्रमाणपत्र, वैद्यकीय दृष्ट्या शासकीय सेवेस पात्र असल्याचे वैद्यकीय प्रमाणपत्र, जात वैधता प्रमाणपत्र, नियुक्ती व पदस्थापना आदेशाच्या दिनांकापासून सहा महिन्यांच्या आत उपलब्ध करून देण्याच्या अटीच्या अधीन राहून करण्यात येत आहे.
- श्री. रामकृष्ण भाऊराव कोल्हे यांना वैद्यकीय मंडळाने वैद्यकीय दृष्ट्या शासकीय सेवेस पात्र ठरविले आहे, तशी नोंद त्यांच्या सेवापुस्तकात घेण्यात यावी.
- श्री. रामकृष्ण भाऊराव कोल्हे यांची नियुक्ती पोलीसांनी तपासलेल्या व शासकीय सेवेस पात्र असल्याचे सांक्षाकन प्रमाणपत्र नियुक्ती व पदस्थापना आदेशाच्या दिनांकापासून सहा महिन्यांच्या आत उपलब्ध करून देण्याच्या अटीच्या अधीन राहून करण्यात येत आहे.
- सदर उमेदवारांची वेतनश्रेणी रु १५६००-३९१०० या पे बँड व उच्च व तंत्रशिक्षण विभाग शासन निर्णय, क्र. एसपीसी-२०१०/(३४/१०)/तांशि-२, दिनांक २०/०८/२०१० मध्ये नमूद एजीपी मध्ये राहिल.
- सदर वेतनश्रेणी व्यतिरिक्त शासन वेळोवेळी ठरवेल त्या दराने महागाई भत्ता, घरभाडे भत्ता व स्थानिक पूरक भत्ता अनुज्ञेय राहिल.
- सदर उमेदवारांना प्रथम वेतनवाढ परिवीक्षाधीन कालावधीतील एक वर्ष पूर्ण झाल्यानंतर देण्यात येईल व त्यानंतरची वेतनवाढ परिवीक्षा कालावधी समाधानकारकरीत्या पूर्ण केल्यानंतर मिळेल.
- सदर उमेदवारांचे परिवीक्षा कालावधीतील काम किंवा वर्तणूक अयोग्य, अपेक्षित दर्जाचे अथवा अनुरूप असमाधानकारक आढळल्यास त्यांची सेवा कोणतीही पूर्वसूचना न देता समाप्त करण्यास अथवा सेवेतून कमी करण्यास पात्र ठरतील.

- ८) शासन निर्णय, सामान्य प्रशासन विभाग क्र.प्रशिक्षण-२०००/प्र.क्र.६१/२००१/३९, दि.७/८/२००० अन्वये शासन सेवेतील नियुक्तीकरीता संगणक हाताळणी / वापराबाबतचे ज्ञान एक आवश्यक अर्हता म्हणून निश्चित करण्यात आली आहे. त्यानुसार शासन निर्णय, सामान्य प्रशासन विभाग क्र.प्रशिक्षण २०००/प्र.क्र.६१/२००१/३९, दि. १९/३/२००३ अन्वये आवश्यक प्रमाणपत्र नियुक्ती आदेशाच्या दिनांकापासून दोन वर्षांच्या आत उपलब्ध करून देणे आवश्यक आहे. जर त्यांनी विहित मुदतीत प्रमाणपत्र उपलब्ध करून दिले नाही तर उक्त कालावधी संपताच त्यांची सदर पदावरील सेवा कोणतीही पूर्वसूचना न देता समाप्त करण्यात येतील.
- ९) सदर उमेदवारांची नियुक्ती सरळ सेवाप्रवेश नियुक्तीसाठी विहित केलेल्या नियमाच्या अधीन राहून ते यापूर्वी हिंदी व मराठी भाषेच्या परीक्षा उत्तीर्ण झालेले नसल्यास किंवा त्या परीक्षा उत्तीर्ण होण्यापासून सूट मिळाली नसल्यास त्या परीक्षा त्यांना विहित मुदतीत उत्तीर्ण होणे आवश्यक आहे. तसे न झाल्यास त्यांची वेतनवाढ रोखून ठेवण्यात येईल.
- १०) सदर उमेदवारांचे वेतन महाराष्ट्र नागरी सेवा(वेतन) नियम १९८१ मधील तरतुदीनुसार निश्चित करण्यात यावे.
- ११) परिच्छेद-१ मध्ये नमूद केलेल्या उमेदवारांनी त्यांच्या नावासमोर निर्देशिलेल्या पदावर आदेशाच्या पासून एक महिन्याच्या आत तात्काळ रुजू व्हावे. सदर मुदतीत जर त्यांनी नियुक्ती स्विकारली नाही तर आयोगाने घेतलेल्या परीक्षेत त्यांनी मिळविलेल्या गुणवत्ताक्रमानुसार त्यांना अनुज्ञेय असलेली ज्येष्ठता मिळणार नाही. शिवाय प्रस्तुत नियुक्तीच्या संदर्भात त्यांनी वरील मुदतीत काहिही कळविले नाही तर त्यांचे नाव, कोणतीही पूर्वसूचना न देता त्यांच्या नियुक्तीचे सदरचे आदेश रद्द करण्यात येतील.
- १२) शासन परिपत्रक, वित्त विभाग, क्र. अंनियो-१००९/प्र.क्र.३२/सेवा-४, दि.१८/०८/२००९ मधील तरतुदीनुसार दि. ०१ नोव्हेंबर, २००५ पूर्वी शासन सेवेत निवृत्तीवेतनाई आस्थापनेवर कार्यरत असलेल्या शासकीय कर्मचाऱ्यांचे त्याच किंवा अन्य विभागातील निवृत्तीवेतनाई आस्थापनेच्या पदावरील नियुक्तीसाठी दि. ०१ नोव्हेंबर, २००५ रोजी किंवा त्यानंतर अर्ज केला असेल आणि त्याला दि. ०१ नोव्हेंबर, २००५ रोजी किंवा त्यानंतर नवीन पदावर नियुक्त करण्यात आले असेल तर अशा प्रकरणी शासन परिपत्रक, वित्त विभाग, क्रमांक : अंनियो-१००६/८७/सेवा-४, दि. १२ जानेवारी, २००७ मधील (i) ते (iv) येथे नमूद केलेल्या सर्व अटींची पूर्तता झाल्यास संबंधित शासकीय कर्मचाऱ्यास महाराष्ट्र नागरी सेवा (निवृत्तीवेतन), नियम, १९८२ व सर्वसाधारण भविष्य निर्वाह निधी योजना लागू ठरतील. दि. १८/०८/२००९ च्या परिपत्रकात नमूद (i) ते (iv) येथील सर्व अटींची ज्या प्रकरणी पूर्तता होत नसेल, अशा शासकीय कर्मचाऱ्यास नविन परिभाषित अंशदान निवृत्तीवेतन योजना लागू ठरतील.
- १३) सदर उमेदवारांचे सेवानिवृत्तीचे वय प्रचलित नियमानुसार राहिल.
- १४) उमेदवारांना नियुक्तीच्या ठिकाणी उपस्थित राहण्यासाठी प्रवासभत्ता देण्यात येणार नाही.
- १५) सदर उमेदवारांना नोकरी सोडण्यापूर्वी शासनास एक महिन्याची पूर्वसूचना देणे अथवा एक महिन्याचे वेतन देणे आवश्यक राहिल.
०३. सदर नियुक्ती उमेदवारांनी सादर केलेल्या प्रमाणपत्रांच्या सत्यासत्यतेवर अवलंबून राहिल. सदर प्रमाणपत्र नियुक्तीनंतर खोटे अथवा बनावट आढळल्यास सदर उमेदवाराची नियुक्ती आपोआप संपुष्टात येईल.
०४. हे आदेश प्राप्त होताच संबंधित उमेदवारांनी नियुक्तीच्या ठिकाणी हजर व्हावे व त्याबाबतचा अहवाल संबंधित संस्थाप्रमुखांकडे सादर करावा. संस्थाप्रमुखांनी त्याबाबतचा अहवाल संचालकांमार्फत शासनास सादर करावा.

०५. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०३३११२४३४७५७०८ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने

( सुधीर जया शेटी )

कार्यासन अधिकारी, महाराष्ट्र शासन

प्रति,

संबंधित उमेदवार (तंत्रशिक्षण संचालनालयामार्फत)

प्रत,

- १) मा. मंत्री, उच्च व तंत्रशिक्षण यांचे खाजगी सचिव, मंत्रालय, मुंबई.
- २) मा. राज्यमंत्री, उच्च व तंत्रशिक्षण यांचे खाजगी सचिव, मंत्रालय, मुंबई.
- ३) प्रधान सचिव, उच्च व तंत्रशिक्षण विभाग यांचे स्वीय सहाय्यक, मंत्रालय, मुंबई.
- ४) सचिव, महाराष्ट्र लोकसेवा आयोग, मुंबई (पत्राव्दारे).
- ५) सर्व सह सचिव/उपसचिव उच्च व तंत्र शिक्षण विभाग, मंत्रालय, मुंबई.
- ६) संचालक, तंत्रशिक्षण संचालनालय, महाराष्ट्र राज्य, मुंबई.
- ७) सहसंचालक तंत्र शिक्षण, विभागीय कार्यालये नाशिक/ मुंबई.
- ८) प्राचार्य, शासकीय तंत्रनिकेतन, नंदुरबार/मालवण, (तंत्रशिक्षण संचालनालयामार्फत).  
(वरील उमेदवारास रुजू करुन घेताना त्यांच्या शैक्षणिक तसेच इतर मूळ प्रमाणपत्रांची तपासणी करुन संस्थाप्रमुखांनी स्वतः खात्री करावी व सदर उमेदवारास हजर करुन घ्यावे व त्याबाबतचा अहवाल संचालक, तंत्रशिक्षण, मुंबई यांच्यामार्फत शासनास तात्काळ सादर करावा.)
- ९) महालेखापाल (लेखा व अनुज्ञेयता/लेखा परीक्षा) महाराष्ट्र-१/२, मुंबई/नागपूर.
- १०) निवासी लेखा परीक्षा अधिकारी, मुंबई.
- ११) जिल्हा कोषागार अधिकारी, नंदुरबार/सिंधुदुर्ग.
- १२) निवड नस्ती (तांशि-७).